

CONSUMER GRIEVANCE REDRESSAL FORUM

CENTRAL REGION

(Formed under Section 42(5) of the Electricity Act 2003)

220 kV Substation Compound, HMT Colony P.O., Kalamassery, Pin – 683 503
Phone No. 0484-2556500 Website: cgrf.kseb.in, Email: cgrf.ekm@gmail.com,
CUG No. 9496008719

Present

(1) Smt. Sheeba. P
 (2) Smt. Jayanthi. S
 (3) Sri. Biju Varghese

Chairperson
2nd Member
3rd Member

Petitioner

Sri. Mujeeb Rahman.A,
 Rafeek Manzil,
 Naduvath Nagar P.O.,
 Vaduthala, Arookutty,
 Alappuzha Dist., Pin - 688 526

Respondent

The Assistant Executive Engineer,
 Kerala State Electricity Board Ltd,
 Electrical Sub Division,
 Poochakkal
 (Electrical Section, Arookutty)

No.CGRF-CR/OP No.88/2023-24

Date: 01-04-2024.

ORDER

പരാതിയുടെ പശ്ചാത്തലം:-

പരാതിക്കാരൻ X-tra Food Products എന്ന സ്ഥാപനത്തിന്റെ ഉടമസ്ഥനാണ്. ടി സ്ഥാപനത്തിന് 1157056015377 എന്ന കൺസ്യൂമർ നമ്പറിൽ അറുക്കുറ്റി ഇലക്ട്രിക്കൽ സെക്ഷൻ കീഴിൽ ഒരു വൈദ്യുതി കണക്ഷൻ ഉണ്ട്. ടി വൈദ്യുതി കണക്ഷൻ എടുത്തിരിക്കുന്നത് 21/03/2015ന് 63.05kW കണക്ടഡ് ലോഡോടും 50kVA കോൺട്രാക്ട് ഡിമാൻഡോടും കൂടിയാണ്. പിന്നീട് പരാതിക്കാരൻ തന്റെ സ്ഥാപനത്തിന് അധികമായി 25kW കണക്ടഡ് ലോഡ് കൂടി ലഭിക്കാനുള്ള അനുവാദത്തിനായി അപേക്ഷിച്ചു. ഇതിനായി നിലവിലുള്ള 100kVA ട്രാൻസ്ഫോർമറിന്റെ ശേഷി 160kVA

ആക്കി വർദ്ധിപ്പിക്കുവാൻ ആവശ്യമായ തുക പരാതിക്കാരനിൽ നിന്ന് ഈടാക്കുന്നതുമായി സംബന്ധിച്ച തർക്കം Hon'ble High Courtൽ വരുകയും തുടർന്നുള്ള Hon'ble High Courtലെ Division Benchന്റെ W.A.1448/2017ന്റെ വിധി പ്രകാരം ട്രാൻസ്ഫോർമറിന്റെ ശേഷി 160 kVA ആയി ലൈസൻസിയുടെ ചിലവിൽ ഉയർത്തുകയും പരാതിക്കാരൻ ആവശ്യപ്പെട്ട അധിക കണക്ടഡ് ലോഡ് അനുവദിക്കുകയും ചെയ്തിട്ടുള്ളതാണ്. എന്നാൽ ബഹു: ഹൈക്കോടതി വിധി പ്രകാരം വ്യക്തിഗത താരിഫ് നിർണ്ണയവുമായി ബന്ധപ്പെട്ട് Kerala State Electricity Regulatory Commission (KSERC)ന്റെ O.P.No.37/2020ൽ 25/02/2021ലെ ഉത്തരവ് പ്രകാരം 160kVA ആയി ട്രാൻസ്ഫോർമർ ശേഷി ഉയർത്തുന്നതിനാവശ്യമായ ചിലവിനത്തിന്റെ ആനുപാതിക തുകയായ Rs.1,09,248/- രൂപ പരാതിക്കാരനിൽ നിന്ന് ഗഡുക്കളായി ഈടാക്കിക്കൊണ്ടിരിക്കുകയാണ്.

09/06/2021ന് പരാതിക്കാരൻ രണ്ടാമതും തന്റെ കണക്ടഡ് ലോഡ് 88kWൽ നിന്നും 193kW ആയും കോൺട്രാക്ട് ഡിമാൻഡ് 50kVAയിൽ നിന്നും 99kVA ആയും ഉയർത്താനായി അപേക്ഷ നൽകി. എന്നാൽ ടി അപേക്ഷയിന്മേൽ, കണക്ടഡ് ലോഡും കോൺട്രാക്ട് ഡിമാൻഡും ഉയർത്തുന്നതിനുള്ള അനുവാദം നൽകിയെങ്കിലും, KSERCയുടെ മുൻ ഉത്തരവിന്റെ വെളിച്ചത്തിൽ പുതിയ കോൺട്രാക്ട് ഡിമാൻഡിന്റെ ആനുപാതിക തുകയായ Rs.94,575/- രൂപ കൂടി അധികമായി പരാതിക്കാരനിൽ നിന്നും ഈടാക്കുവാൻ എതിർകക്ഷി ശ്രമങ്ങളാരംഭിച്ചു. ഇതിനെതിരെയെയാണ് പരാതിയുമായി പരാതിക്കാരൻ ഈ ഫോറത്തെ സമീപിച്ചിരിക്കുന്നത്.

പരാതിക്കാരന്റെ വിശദീകരണം:-

പരാതിക്കാരൻ ബഹുമാനപ്പെട്ട Kerala State Electricity Regulatory Commission (KSERC) മുൻപാകെ ഫയൽ ചെയ്ത O.P.

No.37/2020ൽ 25/02/2021ന് KSERC ഇറക്കിയ ഉത്തരവിന്റെ അടിസ്ഥാനത്തിൽ പരാതിക്കാരന്റെ പ്രിമൈസെസിന്റെ അടുത്തുള്ള ട്രാൻസ്ഫോർമറിന്റെ ശേഷി 100kVAയിൽ നിന്നും 160 kVA ആയി ഉയർത്തുന്നതിലേക്കായി വരുന്ന ചിലവിന്റെ ആനുപാതിക തുകയായ Rs.109243/- രൂപ പരാതിക്കാരൻ തവണ വ്യവസ്ഥയിൽ അടച്ചു വരികയാണ്. ടി ട്രാൻസ്ഫോർമറിന്റെ നിലവിലുണ്ടായിരുന്ന ശേഷി 100kVAയിൽ നിന്നും 160kVA ആയി ഉയർത്തിയത് സെപ്റ്റംബർ 2020നാണ്. പിന്നീട് മെയ് 2021ന് പരാതിക്കാരൻ വീണ്ടും തന്റെ സ്ഥാപനത്തിന്റെ കോൺട്രാക്ട് ഡിമാൻഡ് 99kVA ആയി ഉയർത്തുവാൻ ലൈസെൻസി മുൻപാകെ അപേക്ഷിക്കുകയും അതിൻപ്രകാരം 07/05/2021ന് പുതിയ എഗ്രിമെന്റ് വയ്ക്കുകയും ചെയ്തു. എന്നാൽ 04/11/2023ന് അരുക്കുറ്റി സെക്ഷനിലെ അസിസ്റ്റന്റ് എഞ്ചിനീയർ പരാതിക്കാരനോട് കത്തു മുഖാന്തിരം KSERC-യുടെ ഉത്തരവിൽ സൂചിപ്പിച്ചിരിക്കുന്ന തുക കൂടാതെ Rs.94575/- രൂപ കൂടി അധികമായി അടയ്ക്കണമെന്ന് നിർദ്ദേശിച്ചു. ഇതിനെതിരെ, 2020ൽ സ്ഥാപിച്ച ട്രാൻസ്ഫോർമറിൽ നിന്നും ലഭ്യമായ പവർ 2023ൽ തനിക്ക് നൽകിയതിന് അധികമായി തുക ഈടാക്കുവാനുള്ള ലൈസെൻസിയുടെ നിർദ്ദേശം പിൻവലിക്കുവാൻ ആവശ്യപ്പെട്ടുകൊണ്ട് 04/10/2023ന് പരാതിക്കാരൻ കത്തു മുഖേന അരുക്കുറ്റി സെക്ഷനിലെ അസിസ്റ്റന്റ് എഞ്ചിനീയർ മുൻപാകെ അപേക്ഷിക്കുകയുണ്ടായി. എന്നാൽ ടി കത്തിന് നാളിതുവരെയായും മറുപടി ഒന്നും ലഭിച്ചിട്ടില്ല. മാത്രമല്ല 08/02/2024ന് തന്റെ സ്ഥാപനത്തിലേക്കുള്ള വൈദ്യുതി ബന്ധം എതിർകക്ഷി വിച്ഛേദിക്കുകയും ചെയ്തുവെന്ന് പരാതിക്കാരൻ ഈ ഫോറം മുൻപാകെ പരാതിപ്പെട്ടു. ആയതിനാൽ 25/02/2021ലെ O.P. No. 37/2020ലെ KSERCയുടെ ഓർഡറിന് വിരുദ്ധമായി ലൈസെൻസി എടുത്ത നടപടി പിൻവലിക്കണമെന്നും കൂടുതൽ നാശനഷ്ടം ഒഴിവാക്കുന്നതിനായി എത്രയും വേഗം തന്റെ സ്ഥാപനത്തിലേക്കുള്ള വൈദ്യുതി ബന്ധം പുനഃസ്ഥാപിക്കുന്നതിനുള്ള നിർദ്ദേശം എതിർകക്ഷിക്ക് നൽകണമെന്നും പരാതിക്കാരൻ ഈ ഫോറം മുൻപാകെ അപേക്ഷിച്ചു.

ടി പരാതി ഫോറം മുൻപാകെ ലഭിച്ചതിനെത്തുടർന്ന് എതിർകക്ഷിയോട് സ്റ്റേറ്റ്മെന്റ് ഓഫ് ഫാക്ട്സ് ആവശ്യപ്പെടുകയും, ആയത് എതിർകക്ഷി 29/02/2024ന് സമർപ്പിക്കുകയും ചെയ്തു.

എതിർകക്ഷിയുടെ വിശദീകരണം:-

പരാതിക്കാരൻ X-tra Food Products എന്ന സ്ഥാപനത്തിന്റെ ഉടമസ്ഥനാണ്. ടി സ്ഥാപനത്തിന് 1157056015377 എന്ന കൺസ്യൂമർ നമ്പറിൽ അറുക്കുറ്റി ഇലക്ട്രിക്കൽ സെക്ഷൻ കീഴിൽ ഒരു വൈദ്യുതി കണക്ഷൻ ഉണ്ട്. ടി വൈദ്യുതി കണക്ഷൻ എടുത്തിരിക്കുന്നത് 21/03/2015ന് 63.05kW കണക്ടഡ് ലോഡോടും 50kVA കോൺട്രാക്ട് ഡിമാൻഡോടും കൂടിയാണ്. അതിനു ശേഷം ടിയാൻ തന്റെ വ്യവസായ സ്ഥാപനം അതിന്റെ പൂർണ്ണ ശേഷിയിൽ പ്രവർത്തിപ്പിക്കുന്നതിനായി അധികമായി 25kW കൂടി വേണമെന്ന് ആവശ്യപ്പെട്ടു. ഇതേത്തുടർന്ന് ടിയാന്റെ സ്ഥാപനത്തിന്റെ ഏറ്റവും അടുത്തുള്ള 100kVA ട്രാൻസ്ഫോർമറിന്റെ ശേഷി ഉയർത്തുന്നതിനായുള്ള “Cost & Expenditure” പരാതിക്കാരൻ വഹിക്കണമെന്നും, എന്നാൽ മാത്രമേ അഡീഷണൽ കണക്ടഡ് ലോഡ് നൽകാനാവൂ എന്നും ലൈസെൻസി പരാതിക്കാരനെ അറിയിച്ചു. എന്നാൽ ലൈസെൻസിയുടെ ഈ ആവശ്യത്തിനെതിരെ പരാതിയുമായി പരാതിക്കാരൻ Consumer Grievance Redressal Forum (CGRF)നെ മുൻപ് സമീപിക്കുകയും ഈ ഫോറം 29/07/2015ന് ഇറക്കിയ ഉത്തരവ് പ്രകാരം ലൈസെൻസിയുടെ ചിലവിൽ അഡീഷണൽ ലോഡ് സാക്ഷൻ ചെയ്യണമെന്ന് ആവശ്യപ്പെടുകയും ഉണ്ടായി. ടി ഉത്തരവിനെതിരെ ലൈസെൻസി Hon'ble High Courtൽ WP(c) 37708/2015 എന്ന നമ്പറിൽ പെറ്റീഷൻ ഫയൽ ചെയ്യുകയും ടി കേസിലേക്ക് Hon'ble High Court Single Judge CGRFന്റെ ഉത്തരവ് ശരിവെച്ചുകൊണ്ട് ഉത്തരവ് ഇറക്കുകയും ചെയ്തു. ഇതേത്തുടർന്ന് KSEBL Hon'ble High Courtലെ Division

Bench മുൻപാകെ W.A.1448/2017 പ്രകാരം അപ്പീൽ ഫയൽ ചെയ്യുകയും ഉണ്ടായി. ടി അപ്പീൽ പരിഗണിച്ച Hon'ble High Court 16/10/2018ന് KSEBLനോട് സ്വന്തം ചിലവിൽ ട്രാൻസ്ഫോർമർ ഇൻസ്റ്റാൾ ചെയ്തു നൽകുവാനും വ്യക്തിഗത താരിഫ് നിർണ്ണയവുമായി ബന്ധപ്പെട്ട വിഷയങ്ങൾക്ക് KSERCയെ സമീപിക്കുവാനും നിർദ്ദേശിച്ചു. അതിൻപ്രകാരം 18/11/2020ന് KSEBL KSERCയ്ക്ക് മുൻപിൽ O.P. No.37/2020 പ്രകാരം അപ്പീൽ ഫയൽ ചെയ്തു. ടി അപ്പീലിന്മേൽ 25/02/2021ന് Kerala State Electricity Regulatory Commission (KSERC) ഉത്തരവിറക്കുകയും ടി ഉത്തരവിൻപ്രകാരം ട്രാൻസ്ഫോർമർ കപ്പാസിറ്റി 100kVAയിൽ നിന്നും 160 kVA ആയി ഉയർത്തുന്നതിലേക്കായി വരുന്ന ചിലവിന്റെ ആനുപാതിക തുകയായ Rs.109243/- "Consumer Contribution" എന്ന headൽ ഈടാക്കാമെന്ന് ഉത്തരവ് ഇറക്കി. ടി തുക 10% പലിശ നിരക്കിൽ 60 തവണകളായി അടയ്ക്കുവാനും പരാതിക്കാരന് ലൈസൻസി അനുമതി നൽകി. ടി തവണ വ്യവസ്ഥയുടെ ഒന്നും രണ്ടും ഗഡുക്കൾ പരാതിക്കാരൻ അടയ്ക്കുകയും പിന്നീട് ടി തുകയിൽ ഉൾപ്പെടുന്ന GST തുകയ്ക്കെതിരെ CGRFൽ O.P. No.16/2023-24 എന്ന നമ്പറിൽ പരാതി രജിസ്റ്റർ ചെയ്യുകയും ഉണ്ടായി. ഇതേത്തുടർന്ന് GST തുക ഒഴിവാക്കിക്കൊണ്ട് ഈ ഫോറം 22/08/2023ന് ഉത്തരവിറക്കി.

Hon'ble High Court Division Benchന്റെ W.A. No.1448/2017ലെ വിധി പ്രകാരം 14/10/2020ന് തന്നെ ട്രാൻസ്ഫോർമർ കപ്പാസിറ്റി 100kVAയിൽ നിന്നും 160kVA ആയി ഉയർത്തി. 09/06/2021ന് പരാതിക്കാരൻ രണ്ടാമതും തന്റെ കണക്ടഡ് ലോഡ് 88kWൽ നിന്നും 193kW ആയും കോൺട്രാക്ട് ഡിമാൻഡ് 50kVAയിൽ നിന്നും 99kVA ആയും ഉയർത്താനായി അരൂക്കുറ്റി അസിസ്റ്റന്റ് എഞ്ചിനീയർ

മുൻപാകെ അപേക്ഷ സമർപ്പിച്ചു. ഇതിൻപ്രകാരം പരാതിക്കാരന്റെ കണക്ടഡ് ലോഡും കോൺട്രാക്ട് ഡിമാൻഡും 08/07/2021ന് KSEBL ഉയർത്തുകയുണ്ടായി. എന്നാൽ KSERCയുടെ ഉത്തരവിൽ പരാതിക്കാരന്റെ ആദ്യ ലോഡ് enhancement ആയ 24.95kWനെ കുറിച്ച് മാത്രമാണ് പറയുന്നത്. ആയതിനാൽ 20/09/2023ന് ലൈസൻസിയുടെ ആലപ്പുഴ ഇലക്ട്രിക്കൽ സർക്കിളിലെ ഡെപ്യൂട്ടി ചീഫ് എഞ്ചിനീയറുടെ നിർദ്ദേശപ്രകാരം പരാതിക്കാരന്റെ രണ്ടാമത്തെ ലോഡ് എൻഹാൻസ്മെന്റിന്റെ ആനുപാതിക തുകയായ Rs.459741.57/- രൂപയാണ് വരുന്നത്.

$$\text{Rs.}249574 \times 105 / 57 = \text{Rs.}459741.57/-$$

എന്നാൽ ഈ തുക യഥാർത്ഥ എസ്റ്റിമേറ്റ് തുകയെക്കാൾ വളരെ കൂടുതലായതിനാൽ, പരാതിക്കാരന് ആവശ്യമായ കോൺട്രാക്ട് ഡിമാൻഡിലെ വർദ്ധനയായ 49kVAക്ക് ആനുപാതികമായ തുകയായ Rs.94375/- രൂപയാണ് പരാതിക്കാരനിൽ നിന്ന് ഈടാക്കുവാൻ തീരുമാനമായത്.

$$\text{Rs.}249574 \times 49\text{kVA (Additional Contract Demand requested)} / 60\text{kVA (Available kVA in transformer)} = \text{Rs.}203818/-.$$

ഇതിൽ നിന്ന് പരാതിക്കാരനിൽ നിന്നും ഈടാക്കുന്ന Rs.1,09,243/- കുറച്ച് ബാക്കി Rs.97,575/- രൂപ KSERCയുടെ O.P. No.37/2020ന്മേലുള്ള 25/02/2021ലെ വിധി പ്രകാരം അടയ്ക്കേണ്ടതാണെന്ന് എതിർകക്ഷി വാദിച്ചു.

വിലയിരുത്തലുകളും കണ്ടെത്തലുകളും :-

ഈ പരാതിയിന്മേലുള്ള ഹിയറിങ് 21/03/2024ന് അരൂക്കുറ്റി സെക്ഷൻ ഓഫീസിൽ വെച്ച് ഈ ഫോറം നടത്തുകയുണ്ടായി. ഹിയറിങ്ങിൽ പരാതിക്കാരനും എതിർകക്ഷിയും പങ്കെടുക്കുകയുണ്ടായി. പരാതിയും എതിർകക്ഷിയുടെ മറുപടിയും വായിച്ചതിൽ നിന്നും, സാഹചര്യങ്ങളും വസ്തുതകളും പരിശോധിച്ചതിൽ നിന്നും, ഇരുകക്ഷികളുടെയും വാദം

കേട്ടതിൽ നിന്നും, ഈ ഫോറം താഴെ വിശദീകരിച്ചിരിക്കുന്ന അനുമതികളിലും തീരുമാനങ്ങളിലും എത്തിച്ചേർന്നിരിക്കുന്നു.

പരാതിക്കാരന്റെ സ്ഥാപനത്തിന് 1157056015377 എന്ന കൺസ്യൂമർ നമ്പറിൽ അരുക്കുറ്റി ഇലക്ട്രിക്കൽ സെക്ഷൻ കീഴിൽ ഒരു വൈദ്യുതി കണക്ഷൻ ഉണ്ട്. ടി വൈദ്യുതി കണക്ഷന്റെ കണക്ടഡ് ലോഡ് 25kW കൂടി ഉയർത്തുവാൻ പരാതിക്കാരൻ മുൻപ് അപേക്ഷിച്ചിരുന്നു. ഇതിനായി നിലവിലുള്ള 100kVA ട്രാൻസ്ഫോർമറിന്റെ ശേഷി 160kVA ആക്കി വർദ്ധിപ്പിക്കുവാൻ ആവശ്യമായ തുക പരാതിക്കാരനിൽ നിന്ന് ഈടാക്കുന്നതുമായി സംബന്ധിച്ച തർക്കം Hon'ble High Courtൽ വരുകയും തുടർന്നുള്ള Hon'ble High Courtലെ Division Benchന്റെ W.A.1448/2017ന്റെ വിധി പ്രകാരം ട്രാൻസ്ഫോർമറിന്റെ ശേഷി 160 kVA ആയി ലൈസൻസിയുടെ ചിലവിൽ ഉയർത്തുകയും പരാതിക്കാരൻ ആവശ്യപ്പെട്ട അധിക കണക്ടഡ് ലോഡ് അനുവദിക്കുകയും ചെയ്തിട്ടുള്ളതാണ്. എന്നാൽ ബഹു: ഹൈക്കോടതി വിധി പ്രകാരം വ്യക്തിഗത താരിഫ് നിർണ്ണയവുമായി ബന്ധപ്പെട്ട് Kerala State Electricity Regulatory Commission (KSERC)ന്റെ O.P.No.37/2020ൽ 25/02/2021ലെ ഓർഡർപ്രകാരം 160kVA ആയി ട്രാൻസ്ഫോർമർ ശേഷി ഉയർത്തുന്നതിനാവശ്യമായ ചിലവിനത്തിന്റെ ആനുപാതിക തുകയായ Rs.1,09,248/- രൂപ പരാതിക്കാരനിൽ നിന്ന് ഗഡുക്കളായി ഈടാക്കിക്കൊണ്ടിരിക്കുകയാണ്. പിന്നീട് 09/06/2021ന് പരാതിക്കാരൻ രണ്ടാമതും തന്റെ കണക്ടഡ് ലോഡ് 88kWൽ നിന്നും 193kW ആയും കോൺട്രാക്ട് ഡിമാൻഡ് 50kVAയിൽ നിന്നും 99kVA ആയും ഉയർത്താനായി അപേക്ഷ നൽകി. എന്നാൽ ടി അപേക്ഷയിന്മേൽ, കണക്ടഡ് ലോഡും കോൺട്രാക്ട് ഡിമാൻഡും ഉയർത്തുന്നതിനുള്ള അനുവാദം നൽകിയെങ്കിലും, KSERCയുടെ മുൻ ഉത്തരവിന്റെ വെളിച്ചത്തിൽ പുതിയ കോൺട്രാക്ട് ഡിമാൻഡിന്റെ

ആനുപാതിക തുകയായ Rs.94,575/- രൂപ കൂടി അധികമായി പരാതിക്കാരനിൽ നിന്നും ഈടാക്കുവാൻ എതിർകക്ഷി ശ്രമങ്ങളാരംഭിച്ചു.

ഹിയറിങ്ങിന്റെ വേളയിൽ പരാതിക്കാരനും എതിർകക്ഷിയും തങ്ങൾ ഫോറത്തിന് മുൻപിൽ എഴുതി സമർപ്പിച്ച വാദഗതികൾ ആവർത്തിക്കുകയുണ്ടായി. ബഹു: ഹൈക്കോടതി ഡിവിഷൻ ബെഞ്ചിന്റെ വിധിയുടെ അടിസ്ഥാനത്തിൽ റെഗുലേറ്ററി കമ്മീഷന്റെ 25/02/2021ലെ ഫൈനൽ ഓർഡറിന് വിരുദ്ധമായി പുതിയതായി നൽകിയിട്ടുള്ള അഡീഷണൽ ബിൽ പിൻവലിക്കുവാൻ ഈ ഫോറം ഉത്തരവിടണമെന്ന് പരാതിക്കാരൻ ആവശ്യപ്പെട്ടു. പരാതിക്കാരൻ ആവശ്യപ്പെട്ട കണക്ടഡ് ലോഡും കോൺട്രാക്ട് ഡിമാൻഡും അനുവദിക്കുന്നതിനായി നിലവിലുള്ള ട്രാൻസ്ഫോർമറിന് ശേഷി ഉണ്ടെങ്കിലും തങ്ങൾക്ക് പരാതിക്കാരനിൽ നിന്നും 'transformer capacity enhancement'ന്റെ തുക അധികമായി ഈടാക്കുവാൻ O.P. No.37/2020ന്മേൽ 25/02/2021ന് KSERC ഇറക്കിയ ഉത്തരവ് പ്രകാരം അവകാശമുണ്ടെന്ന് എതിർകക്ഷി വാദിച്ചു. മാത്രമല്ല Kerala Electricity Supply Code, 2014ലെ റെഗുലേഷൻ 99 (3) (b) പ്രകാരവും പരാതിക്കാരനിൽ നിന്ന് ടി തുക ഈടാക്കാനാകുമെന്നും എതിർകക്ഷി അറിയിച്ചു.

ഇരു ഭാഗങ്ങളും കേട്ടതിൽ നിന്നും ഈ ഫോറം വിലയിരുത്തുന്നതെന്തെന്നാൽ, O.P. No.37/2020ന്മേൽ ഉള്ള KSERCയുടെ ഉത്തരവിൽ, നിലവിലുള്ള 100 kVA ട്രാൻസ്ഫോർമറിന്റെ കപ്പാസിറ്റി 160kVA ആക്കി ഉയർത്തിയ ഇനത്തിൽ പരാതിക്കാരനിൽ നിന്ന് Rs.1,09,248/- രൂപ ഗഡുക്കളായി നിലവിൽ പരാതിക്കാരനിൽ നിന്നും ലൈസൻസി ഈടാക്കിക്കൊണ്ടിരിക്കുന്നതാണ്. ആയതിനാൽ KSERCയുടെ ഉത്തരവ് പരാതിക്കാരൻ പാലിച്ചുകൊണ്ടിരിക്കുന്നതും എതിർകക്ഷി ടി ഉത്തരവ് നടപ്പിലാക്കിക്കൊണ്ടിരിക്കുന്നതുകൊണ്ടുമാകുന്നു. അതിനാൽ KSERCയുടെ ടി ഉത്തരവ് പ്രകാരം വീണ്ടും ടി ഉത്തരവിൽ പ്രതിപാദിക്കാത്ത തുകകൾ പരാതിക്കാരനിൽ നിന്നും ഈടാക്കുന്നത് നിയമപരമല്ലെന്ന് ഈ ഫോറം ഇതിനാൽ വിലയിരുത്തുന്നു. എന്നാൽ എതിർകക്ഷി അറിയിച്ചത് Kerala Electricity Supply Code, 2014, Regulation 99 (3) (b) പ്രകാരവും പരാതിക്കാരൻ അധിക കണക്ടഡ് ലോഡും കോൺട്രാക്ട് ഡിമാൻഡും ആവശ്യപ്പെട്ടതിൻ

പ്രകാരം distribution systemൽ ഏതെങ്കിലും തരത്തിൽ കൂട്ടിച്ചേർക്കലുകളോ മറ്റു മാറ്റങ്ങളോ വരുത്തണമെങ്കിൽ പരാതിക്കാരനിൽ നിന്നും അതിനാവശ്യമായ തുക ഈടാക്കുവാൻ സാധിക്കും എന്നതാണ്. Regulation 99 (3) ചുവടെ ചേർക്കുന്നു:-

Regulation 99:- Enhancement of connected load or contract demand.-

(3) The licensee shall give a written intimation along with the demand note to the consumer which shall include the following:-

- (a) whether the additional power can be supplied at the existing supply voltage or at a higher voltage;*
- (b) addition or alteration, if any, required to be made to the distribution system and the expenditure to be borne by the consumer, on that account;*
- (c) amount of additional security deposit and expenditure for alteration of service line and apparatus, if any, to be deposited in advance by the consumer;*
- (d) change in classification of the consumer and applicability of tariff, if required; and*
- (e) any other information relevant to the issue.*

എന്നാൽ ഇവിടെ പരാതിക്കാരൻ പുതിയതായി ആവശ്യപ്പെട്ട അഡീഷണൽ കണക്ടഡ് ലോഡും കോൺട്രാക്ട് ഡിമാൻഡും അനുവദിച്ചു നൽകിയതിലേക്കായി നിലവിലുള്ള 160 kVA ട്രാൻസ്ഫോർമറിന്റെ കപ്പാസിറ്റി വർദ്ധിപ്പിക്കേണ്ടതായോ, വൈദ്യുത വിതരണ ശൃംഖലയുമായി ബന്ധപ്പെട്ട് മറ്റു വർക്കുകൾ നടത്തേണ്ടതായോ ആവശ്യം വേണ്ടിവന്നിട്ടില്ല എന്ന് എതിർക്കുകി ഈ ഫോറം മുൻപാകെ അറിയിച്ചിട്ടുള്ളതാണ്. ആയതിനാൽ പരാതിക്കാരൻ പുതിയതായി ആവശ്യപ്പെട്ട അധിക കണക്ടഡ് ലോഡും കോൺട്രാക്ട് ഡിമാൻഡും അനുവദിച്ച വകയിൽ മറ്റു ചിലവുകൾ ഒന്നും തന്നെ ലൈസൻസിങ്ക് വഹിക്കേണ്ടതായി വന്നിട്ടില്ലാത്തതിനാൽ റെഗുലേഷൻ 99 (3) പ്രകാരം പരാതിക്കാരനിൽ നിന്നും യാതൊരു വിധ ചാർജും ഈ ഇനത്തിൽ ഈടാക്കുവാൻ നിയമപരമായി എതിർക്കുകിക്ക് സാധിക്കുന്നതല്ല. ആയതിനാൽ പ്രസ്തുത കേസിൽ പരാതിക്കാരനിൽ നിന്നും ട്രാൻസ്ഫോർമർ കപ്പാസിറ്റി എൻഹാൻസ്മെന്റ് ചാർജ് ഒന്നും തന്നെ എതിർക്കുകി ഈടാക്കരുതെന്ന് ഈ ഫോറം ഇതിനാൽ ഉത്തരവിടുന്നു.

ഉത്തരവ്:-

- 1) പരാതിക്കാരൻ ആവശ്യപ്പെട്ട കണക്റ്റഡ് ലോഡും കോൺട്രാക്ട് ഡിമാൻഡും അനുവദിക്കുന്നതിനായുള്ള കപ്പാസിറ്റി നിലവിലുള്ള

160kVA ട്രാൻസ്ഫോർമറിൽ ഉള്ളതിനാലും, അതിനായി മറ്റു ചിലവുകൾ ഒന്നും തന്നെ ലൈസൻസിങ്ക് വഹിക്കേണ്ടതില്ലാത്തതിനാലും പരാതിക്കാരനിൽ നിന്നും ഈ ഇനത്തിൽ യാതൊരു തുകയും എതിർക്കുകി ഈടാക്കേണ്ടതില്ലെന്ന് ഇതിനാൽ ഉത്തരവിടുന്നു.

2) മറ്റു ചിലവുകൾ ഒന്നും തന്നെ ഉത്തരവായിട്ടില്ല

The petitioner is at liberty to file appeal before the State Electricity Ombudsman, D.H. Road, Off shore Road Junction, Near Gandhi Square, Ernakulam, Pin – 682 016 (Ph: 0484 -2346488 , Mobile No. 8714356488) within 30 days of receipt of this order, if not satisfied with this decision.

Dated this 1st day of April, 2024

Biju Varghese
3rd Member
CGRF, Ernakulam

Jayanthi S.
2nd Member
CGRF-CR, Ekm

Sheeba. P
CHAIRPERSON
CGRF-CR, Ernakulam

Endt. On CGRF-CR/OP No.88/2023-24 Dated
Delivered to
Sri. Mujeeb Rahman.A,
Rafeek Manzil,
Naduvath Nagar P.O.,
Vaduthala, Arookutty,
Alappuzha Dist., Pin - 688 526

CHAIRPERSON
(DEPUTY CHIEF ENGINEER)
CGRF-CR, KALAMASSERRY

Copy submitted to: 1)The Secretary, KSEBL, Vydhyuthi Bhavanam, Pattom,
Thiruvananthapuram.
“ 2) The Secretary, Kerala State Regulatory Commission,
KPFC Bhavanam, C.V Raman Pillai Road, Vellayambalam,
Thiruvananthapuram.

Copy to: - (1) The Deputy Chief Engineer, Electrical Circle, KSEBL, Alappuzha
(2) The Executive Engineer, Electrical Division, KSEBL, Cherthala
(3) The Assistant Executive Engineer, Electrical Sub Division KSEBL,
Poochakkal
(4) The Assistant Engineer, Electrical Section, Arookutty